

## இஸ்லாமியக் கொள்கைகள்

கொள்கைகள் என்பது ஒரு மனிதன் உறுதியான நம்பிக்கையும் முழுமையான மனநிம்மதியும் கொண்டிருக்கும் விஷயங்களாகும். இவ்விஷயங்களில் சந்தேகத்திற்கோ குழப்பத்திற்கோ இடமிருப்பதில்லை. இதன் அடிப்படையில்தான் ஒரு மனிதனுடைய மார்க்கம், வழிமுறை மற்றும் வாழ்க்கை முறை நிர்ணயிக்கவும் நெறிப்படுத்தவும் படுகின்றது. மனிதர்களுடைய வரலாறு என்னற்றக் கொள்கை மற்றும் கோட்பாடுகளால் நிறைந்திருக்கின்றது, மனிதர்கள் பல்வேறு பொருட்களையே வணக்கத்திற்குரியவைகளாக ஆக்கிக்கொண்டுள்ளனர். சில நேரங்களில் விக்கரகங்களை வழிபட்டனர், சிலர் நடச்த்திரங்கள் மற்றும் பல்வேறு கிரகங்களை வழிபட்டனர், சிலகாலங்களில் மக்கள் மன்னர்களையே வணக்கத்திற்குரியவர்களாகக் கருதிவந்தனர். இதுபோன்றே, மக்களை ஏமாற்றும் வகையில் வைத்தான்களையும் கடவுளாகவும் இரட்சிப்பவனாகவும் ஆக்கிக்கொண்டதும் உண்டு. இதற்கான ஆதாரமாக தங்களுடைய மூதாதையர்கள் இவ்வாறு செய்துவந்ததைத்தான் நாங்கள் பின்பற்றி வருகிறோம் என்று கூறுவார்கள். இவ்விதமான கொள்கைகள் நிலவிவந்தபோதிலும், ஏத்துவம் மற்றும் உண்மையில் வணக்கத்திற்குரியவன் அல்லாஹ் ஒருவன் மட்டுமே என்ற கொள்கையுடையவர்களும் இருந்தார்கள். இவர்கள்தான் உண்மையில் மஸ்லிம்களாவர், இவர்கள் தங்களுடைய கொள்கையில் உறுதியான, அசைக்கமுடியாத நம்பிக்கை கொண்டவர்களாக இருந்ததோடு இதனை நிலைநாட்டும் வகையில் அனைத்தினையும் அர்ப்பணித்தும் தியாகம் செய்தும் வந்துள்ளனர்.

ஒரு கொள்கை அல்லது அஃகீதா என்பது ஒன்றை மனதார ஏற்று அதனைத்தம் வாய்மொழியால் உறுதிப்படுத்தி அவற்றிற்கேற்ப செயல்படுவதாகும். இந்த மூன்று அம்சங்களில் எதிலும் குறைவோ அல்லது முக்கியத்துவம் அளிக்காதிருப்பதோ அதனை மறுப்பதற்குச் சமமானதாகக் கருதப்படும். அஃகீதா எனப்படும் இக்கொள்கைகள்தான் வாழ்க்கையின் பாதையினைப்பிரகாசமானதாக ஆக்கும் ஒளிவிளக்காகும் மற்றும் இவையே வாழ்க்கையின் அனைத்துப் பிரச்சினைகளின் சிக்கல்கள் மற்றும் முட்டுக்கட்டைகளை அகற்றும் திறவுகோலாக அமையக்கூடியவையாகும்.

மார்க்கக்கொள்கைகளின் வரலாற்றில் இஸ்லாமிய அஃகீதா மற்றும் கோட்பாடுகள்தான் அனைத்திலும் தெளிவான, சீரான மற்றும் சிக்கல்களே இல்லாதவை மட்டுமல்லாது அவற்றில் எந்தத் தத்துவம் மற்றும் மறைவான இரகசியங்களோ அல்லது கோணல்களோ இல்லாதவையாகும். இதன் காரணமாக வேதான் மனித வரலாற்றில் சீரான இயல்புடையவர்கள் பெருமளவில் இதன்பால் ஈர்க்கப்பட்டும் பகுத்தறிவு மற்றும் மனித இயல்புகளின் அடிப்படைகளுக்கெல்லாம் உகந்ததாகக் கண்டு இதனை ஏற்றுப் பின்பற்றி உலக மற்றும் மறுமையின் அனைத்து மகிழ்ச்சிகளையும் நற்பேறு மற்றும் அனைத்துச் செல்வ வளங்களையும் பெற்றுள்ளனர்.

\* \* \*

[www.Uzainfalahi.com](http://www.Uzainfalahi.com)